

ಮಾಡುವ ಕೈಗಾರಿಕೆಗಳಿಗೆ ಸುಮ್ಮನೆ ಎಷ್ಟರೀಕೆ ಕೊಟ್ಟರೆ ಏನೂ ಸಾಲದು, ನಿಮ್ಮ ಆದೇಶಗಳನ್ನು ಉಲ್ಲಂಘಿಸಿದವರಿಗೆ ೧೦ ಸಾವಿರ ರೂ ಸಾವಿರ ೨೦ ಸಾವಿರದವರೆಗೆ ದಂಡಗಳನ್ನು ಹಾಕಿ ತೀವ್ರವಾದ ಕ್ರಮವನ್ನು ಕೈಗೊಳ್ಳಬೇಕು. ಆಗ ಮಾತ್ರ ಇಂತಹ ಮಾಲಿನ್ಯಗಳನ್ನು ತಡೆಗಟ್ಟಬಹುದು. ಈ ತರಹ ಕ್ರಮಗಳನ್ನು ಕೈಗೊಳ್ಳುವುದಕ್ಕೆ ತಾವು ಯೋಚನೆ ಮಾಡುತ್ತೀರಾ ?

ಶ್ರೀ ಜಿ.ಹೆಚ್. ಪಟೇಲ್.—ಮಾನ್ಯ ಸದಸ್ಯರು ಸೂಚಿಸಿದಂತಹ ಸಲಹೆಯನ್ನು ನಾನು ಒಪ್ಪುತ್ತೇನೆ. ಯಾವುದೇ ಕಾರ್ಖಾನೆ ಇರಲಿ, ಯಾರೇ ಇರಲಿ, ಕಾರ್ಖಾನೆಗಳಿಂದ ಹೊರಬರುವ ನೀರಾಗಲೀ, ವಾಯುವಾಗಲೀ, ಅನಿಲವಾಗಲೀ ಅವುಗಳಿಂದ ಪ್ರಾಣಿಗಳಾಗಲೀ ದನಕರುಗಳಾಗಲೀ, ಪಕ್ಷಿಗಳಾಗಲಿ ಮತ್ತು ಜನರುಗಳಿಗೇ ಆಗಲಿ ಅಪಾಯ ಬರುತ್ತದೆ ಎಂದು ಗೊತ್ತಾದರೆ ಕೂಡಲೇ ಅವರ ವಿರುದ್ಧ ಉಗ್ರ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ. ಆದರೆ ಮಾನ್ಯ ಸದಸ್ಯರು ಹೇಳಿದ ಹಾಗೆ, ಭೂಪಾಲ್‌ನಲ್ಲಿ ಅದಂತಹ ದುರಂತ ಆಗದಂತೆ ಹಾಗೂ ಹೊಣೆಗೇಡಿ ಕೆಲಸವಾಗದಂತೆ ನೋಡಿಕೊಳ್ಳುತ್ತೇವೆ.

ಶ್ರೀ ಬಾಬುರಾಜ್ ಎಂ. ತುಂಗಳ್.—ಮಾನ್ಯ ಅಧ್ಯಕ್ಷರೇ, ಬಳಗಿ ತಾಲ್ಲೂಕು ಒಂದು ಕೇಂದ್ರವಾಗಿದೆ. ಅಲ್ಲಿ ಆಸ್ಪತ್ರೆಯ ಸಾರ್ಕರ್ ಸಾಲದಾಗಿದೆ. ಅದುದರಿಂದ ತಕ್ಷಣ ಆಸ್ಪತ್ರೆಯನ್ನು ಕಟ್ಟಿಸಿಕೊಡಬೇಕು ಅಲ್ಲಿ ಆಸ್ಪತ್ರೆಯನ್ನು ಕಟ್ಟುವುದಕ್ಕೆ ನಗರಸಭೆಯವರು ೫ ಎಕರೆ ಜಮೀನನ್ನು ಕೊಡುವುದಕ್ಕೆ ಮುಂದೆ ಬಂದಿದ್ದಾರೆ ಅದನ್ನು ಸರ್ಕಾರ ತೆಗೆದುಕೊಂಡು ಕೆಲಸ ಪ್ರಾರಂಭಿಸಬೇಕು.

ಡಾ|| ಹೆಚ್.ಎಲ್. ತಿಮ್ಮೇಗೌಡ.—ನಗರ ಸಭೆಯವರು ೫ ಎಕರೆ ಜಮೀನನ್ನು ಸರ್ಕಾರಕ್ಕೆ ಕೊಟ್ಟು ತಕ್ಷಣ ಕಟ್ಟಡವನ್ನು ಕಟ್ಟಿಸುವುದಕ್ಕೆ ಕ್ರಮ ಕೈಗೊಳ್ಳುತ್ತೇನೆ.

ಗುಲ್ಬರ್ಗ ನಗರದಲ್ಲಿ ನಡೆದ ಕಳ್ಳತನದ ಪ್ರಕರಣಗಳು

೨೯ (೮೮) ಶ್ರೀ ಎಸ್.ಕೆ. ಕಾಂತಾ (ಗುಲ್ಬರ್ಗ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗೃಹ ಸಚಿವರು ದಯೆಯಿಟ್ಟು ಉತ್ತರಿಸುವರೆ —

ಅ) ಗುಲ್ಬರ್ಗ ನಗರದಲ್ಲಿ ಜನವರಿ ೧೯೮೫ ರಿಂದ ಇಲ್ಲಿಯವರೆಗೆ ಆದ ಕಳ್ಳತನದ ಪ್ರಕರಣಗಳೆಷ್ಟು ಹಾಗೂ ಅವುಗಳಲ್ಲಿ ಒಳಪಟ್ಟ ಸಾಮಾನುಗಳ ವಿವರ ಹಾಗೂ ಮೌಲ್ಯವೆಷ್ಟು ?

ಆ) ಆ ಪೈಕಿ ಪತ್ತೆ ಹಚ್ಚಲಾದ ಪ್ರಕರಣ ಸಂಖ್ಯೆ ಎಷ್ಟು ? ಹಾಗೂ ಇನ್ನೂಳಿದ ಪ್ರಕರಣಗಳ ಬಗ್ಗೆ ಕೈಗೊಂಡ ಕ್ರಮವೇನು ?

ಇ) ಗುಲ್ಬರ್ಗದಲ್ಲಿ ಕಳ್ಳತನಗಳು ನಡೆಯುವುದನ್ನು ತಡೆಗಟ್ಟುವ ಸಲುವಾಗಿ ಕೈಗೊಂಡ ಮುಂಜಾಗ್ರತಾ ಕ್ರಮಗಳೇನು ?

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—

ಅ) ಕಳ್ಳತನದ ಪ್ರಕರಣಗಳ ಸಂಖ್ಯೆ ಸಾಮಾನುಗಳ ವಿವರ ಮತ್ತು ಮೌಲ್ಯ ಈ ಕೆಳಗೆ ಸೂಚಿಸಿದೆ :

೯೨ ಪ್ರಕರಣಗಳು.

ಆಭರಣಗಳು, ವಿದ್ಯುತ್ ಜಾಲಿತ ಸಾಮಾನುಗಳು,
ಪಾತ್ರೆ ಸಾಮಾನುಗಳು

ರೂ. ೨,೩೫,೦೦೦-೦೦

ಆ) ಪತ್ತೆ ಹಚ್ಚಲಾದ ಪ್ರಕರಣಗಳು — ೩೨
ತನಿಖೆಯಲ್ಲಿರುವ ಪ್ರಕರಣಗಳು — ೩೭
ಪತ್ತೆಯಾಗದಿರುವ ಪ್ರಕರಣಗಳು — ೨೩

ಇ) ಈ ಕೆಳಕಂಡ ಕ್ರಮಗಳನ್ನು ತೆಗೆದುಕೊಳ್ಳಲಾಗಿದೆ :

೧) ದಿನದ ೨೪ ಗಂಟೆಯೂ ಸಂಚಾರಿ ಗಸ್ತು ವಾಹನದಲ್ಲಿ ಗಸ್ತು ಪ್ರಾರಂಭಿಸಲಾಗಿದೆ.

೨) ಫೋಲೀಸ್ ಪಹರೆ ಯನ್ನು ಬಿಗಿಗೊಳಿಸಲಾಗಿದೆ.

೩) ಕೃಷ್ಣ ಪಕ್ಷದಲ್ಲಿ 'ನೌಕಾಬಂದಿ' ಕಾರ್ಯಕ್ರಮ ನಡೆಸಲಾಗುತ್ತಿದೆ.

೪) ಕೀಡಿ ಮತ್ತು ಕೆಟ್ಟು ಚಾರಿತ್ರ್ಯವುಳ್ಳ ವ್ಯಕ್ತಿಗಳ ಪರಿಶೀಲನೆ ಬಿಗಿಗೊಳಿಸಲಾಗಿದೆ.

ಶ್ರೀ ಎಸ್. ಕೆ. ಕಾಂತಾ:—ಅಧ್ಯಕ್ಷರೇ, ೨೧ ಲಕ್ಷದ ೩೫ ಸಾವಿರ ರೂಪಾಯಿಗಳ ಮೌಲ್ಯದ ವಸ್ತುಗಳು ಕಳವಾಗಿವೆ ಎಂದು ಈ ವರದಿಯಲ್ಲಿ ಹೇಳಿದೆ. ಕಳ್ಳತನಗಳು ಆದಾಗ ಬಂದು ಪಿಸ್ತೂಲು ಕೂಡ ಕಳ್ಳತನವಾಗಿದೆ. ಆದರೆ ಇದರಲ್ಲಿ ಆ ಬಗ್ಗೆ ವಿವರಣೆಯೇ ಇಲ್ಲ. ಇನ್ನು ಎರಡನೆಯದಾಗಿ ಪತ್ತೆಯಾಗಿರುವ ಪ್ರಕರಣಗಳಲ್ಲಿ ಎಷ್ಟು ಪ್ರಕರಣಗಳು ಬಿದ್ದು ಹೋಯಿತು. ಇದರಿಂದ ಸರ್ಕಾರಕ್ಕೆ ಎಷ್ಟು ಹಣ ಬಂತು ಎಂಬುದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕು. ಅದೂ ಅಲ್ಲದೇ ಗುಲ್ಬರ್ಗ ನಗರದಲ್ಲಿ ಕಳವು ಆಗುತ್ತಲೇ ಇವೆ. ಗುಲ್ಬರ್ಗ ನಗರದಲ್ಲಿ ಎರಡು ಪೋಲೀಸ್ ಮೇಜೈಲ್ ವ್ಯಾನ್‌ಗಳು ಇವೆ. ಇವುಗಳು ಬರೀ ದೊಡ್ಡ ದೊಡ್ಡ ರಸ್ತೆಯಲ್ಲಿ ಗಸ್ತು ತಿರುಗುತ್ತವೆ. ಸಣ್ಣ ಸಣ್ಣ ಗಲ್ಲಿಗಳಲ್ಲಿ ಇವು ಹೋಗುವುದೇ ಇಲ್ಲ.

ಆದರೆ ವಾಹನಗಳು ಯಾವಾಗಲೂ ಮಾನ್ಯ ರಸ್ತೆಗಳಲ್ಲಿ ತಿರುಗುತ್ತಾ ಇರುತ್ತವೆಯೇ, ಹೊರತು, ಒಳಭಾಗಗಳಲ್ಲಿ ತಿರುಗಾಡುವುದಿಲ್ಲ. ಗಸ್ತು ಕಾರ್ಯಕ್ಕಾಗಿ ಹೆಚ್ಚಿಗೆ ವಾಹನಗಳು ಬಂದಿವೆ. ಆದರೂ ಕೂಡಾ ಕಳವು ಪ್ರಕರಣಗಳು ಹೆಚ್ಚಾಗಿ ಆಗುತ್ತಲೇ ಇವೆ. ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಂಡಿದ್ದರ ಬಗ್ಗೆ ದಯವಿಟ್ಟು ತಿಳಿಸಬೇಕು. ಕಳವಾದ ವಸ್ತುಗಳಲ್ಲಿ ಲೈಸೆನ್ಸ್‌ವುಳ್ಳವು ಬಂದು ಪಿಸ್ತೂಲು ಕೂಡಾ ಇದೆ ಎಂಬುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ರಾಜಯ್ಯ:—೧೯೮೨ರಲ್ಲಿ ೨೭೫ ಪ್ರಕರಣಗಳು ಆಗಿವೆ, ೧೯೮೩ರಲ್ಲಿ ೨೫೦ ಪ್ರಕರಣಗಳು ಆಗಿವೆ. ೧೯೮೩ರ ಜನವರಿ ತಿಂಗಳಿಂದ ಇದುವರೆಗೆ ೯೨ ಪ್ರಕರಣಗಳು ಆಗಿವೆ. ಈ ಹಿಂದಿನ ವರ್ಷಗಳಲ್ಲಿ ನಡೆದಿರುವ ಪ್ರಕರಣಗಳಿಗೆ ಹೋಲಿಸಿದರೆ, ಈ ವರ್ಷದಲ್ಲಿ ನಡೆದ ಪ್ರಕರಣಗಳನ್ನು ನೋಡಿದಾಗ, ನಾವು ತೆಗೆದುಕೊಂಡ ಕ್ರಮಗಳಿಂದಾಗಿ ಇಂತಹ ಪ್ರಕರಣಗಳು ಸಾಕಷ್ಟು ಕಡಿಮೆ ಆಗುತ್ತಾ ಇರುವುದನ್ನು ಗಮನಿಸಬಹುದು. ಇನ್ನು ಪಿಸ್ತೂಲು ಕಳ್ಳತನವಾಗಿದೆಯೆಂದು ಮಾನ್ಯ ಸದಸ್ಯರು ಏನು ತಿಳಿಸಿದ್ದಾರೆ, ಅದು ಪತ್ತೆಯಾಗಿದೆ. ೨,೩೫,೦೦೦-೦೦ ರೂಪಾಯಿ ಮೌಲ್ಯದ ಈ ಕಳ್ಳತನದ ಪ್ರಕರಣಗಳಲ್ಲಿ ೫ ಭಾಗದಷ್ಟು ವಸ್ತುಗಳನ್ನು ಪತ್ತೆಹಚ್ಚಿಕೊಳ್ಳಲಾಗಿದೆ. ಮೊಬೈಲ್ ವ್ಯಾನ್‌ಗಳಿಗೆ ಎಲ್ಲಾ ಕಡೆಗಳಲ್ಲಿಯೂ ಗಸ್ತು ಹಾಕುವುದಕ್ಕೆ ಆದೇಶ ನೀಡಲಾಗಿದೆ. ಸಿಬ್ಬಂದಿಯವರು ವ್ಯಾನ್‌ನಲ್ಲಿ ಕುಳಿತಿರುವುದಿಲ್ಲ. ಗಸ್ತು ತಿರುಗಲಿಕ್ಕೆ ಹೇಳಿದ್ದೇವೆ.

ಗುಲ್ಬರ್ಗದ ಸರ್ಕಾರಿ ಸಾರ್ವತ್ರಿಕ ಆಸ್ಪತ್ರೆ

೨೯೬ (೨೨೦) ಶ್ರೀ ಕೆ.ಬಿ. ಶಾಣಪ್ಪ (ಶಹಾಬಾದ್):—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಅ) ಗುಲ್ಬರ್ಗದ ಸರ್ಕಾರಿ ಜನರಲ್ ಆಸ್ಪತ್ರೆಯಲ್ಲಿರುವ ಹಾಸಿಗೆಗಳ ಸಂಖ್ಯೆ ಎಷ್ಟು ?

ಆ) ೧೯೮೨ರಿಂದ ೧೯೮೩ನೇ ವರ್ಷಗಳಲ್ಲಿ ಈ ಆಸ್ಪತ್ರೆಯ ಉಸ್ತುವಾರಿಗಾಗಿ ಖರ್ಚು ಮಾಡಿರುವ ಹಣವೆಷ್ಟು ? ಮತ್ತು ಅಲ್ಲಿ ಕೆಲಸ ಮಾಡುತ್ತಿರುವ ವೈದ್ಯರು ಮತ್ತು ಇತರೆ ಸಿಬ್ಬಂದಿ ವರ್ಗಗಳ ಸಂಖ್ಯೆ ಎಷ್ಟು ?

ಇ) ಇತ್ತೀಚಿನ ದಿನಗಳಲ್ಲಿ ಈ ಆಸ್ಪತ್ರೆಗೆ ಹಾಸಿಗೆಗಳನ್ನು ಯಾವ ದಿನದಂದು ಖರೀದಿಸಲಾಯಿತು. ಅದಕ್ಕಾಗಿ ಖರ್ಚು ಮಾಡಿದ ಹಣವೆಷ್ಟು ? ಮತ್ತು ಎಲ್ಲಿಂದ ಖರೀದಿಸಲಾಯಿತು ?

ಡಾ|| ಹೆಚ್. ಎಲ್. ಶಿವ್ಕುಮಾರ್ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು):—

ಅ) ೮೦೦ ಹಾಸಿಗೆಗಳಿವೆ.

ಆ) ೧೯೮೨ ರಿಂದ ೧೯೮೩ನೇ ವರ್ಷಗಳಲ್ಲಿ ಈ ಆಸ್ಪತ್ರೆಯ ಉಸ್ತುವಾರಿಗಾಗಿ ಖರ್ಚು ಮಾಡಿರುವ ಹಣದ ವಿವರ ಕೆಳಕಂಡಂತಿದೆ.